

မွေအမေးအဖြေများ

၂၀။ ဗုဒ္ဓဓမ္မကာကွယ်ရေး

ဗုဒ္ဓဓမ္မ ကာကွယ်ရေး

ရိုသေစွာ လေးလျှောက်အပ်ပါသည် အရှင်ဘုရား၊

ဗုဒ္ဓရဲ့ အဆုံးအမတွေဟာ ညီညွတ်ခြင်း၊ အပြန်အလှန် ဆွေးနွေးခြင်း၊ ပူးပေါင်းဆောင်ရွက်ခြင်း၊ လက်တွဲလုပ် ကိုင်ခြင်း၊ စည်းလုံးခြင်းစတဲ့ တန်ဖိုးတွေကို အလေးပေး ညွှန်ကြားတယ်ဆိုတာ ထင်ရှားပါတယ်။ ဗုဒ္ဓဝါဒဟာ စစ်မက် ခိုက်ရန် ဖြစ်ပွားမှုကို မလိုလားပါ။ ဒါဖြင့် တစ်ချိန်က ဗုဒ္ဓဝါဒ အင်မတန် ထွန်းကား ခဲ့တဲ့ ဗုဒ္ဓဝါဒရဲ့ အမိမြေ အိန္ဒိယအပါအဝင် အင်ဒိုနီးရှား စတဲ့ ဒေသတွေမှာ အဆောက်အအုံပျက် အုတ်ကျိုး အုတ်ပုံတွေကလွဲရင် ဗုဒ္ဓဝါဒဟာ ဘာကြောင့် အစအန ပျောက်ခဲ့ရပါသလဲ။ ဗုဒ္ဓဝါဒီတွေ ဒီလောက် ကောင်းတယ်ဆိုတဲ့ မိမိတို့ရဲ့ ဗုဒ္ဓဝါဒကို ဘာလို့ မပျောက်ပျက် အောင် ထိန်းသိမ်းမထားနိုင်တာလဲ။ မိန်းမဖြစ်စေ ယောက်ျားဖြစ်စေ ဗုဒ္ဓဘာသာဝင် တစ်ယောက် ဘာသာခြားတစ်ယောက်နဲ့ အိမ်ထောင် ကျခဲ့ရင် ဗုဒ္ဓဘာသာဝင်တွေကပဲ ဘာသာခြားဖက်ကို ကူးပြောင်းသွားတာ များပါတယ်။ ဘာကြောင့်ပါလဲ။ ဗုဒ္ဓဝါဒီတွေဟာ အခြားသော ဘာသာထဲကို အဓမ္မ သွတ် သွင်းတာကို ခံကြရတဲ့ မှတ်တမ်းတွေလဲ ရှိပါတယ်။ ဒါနဲ့ ပတ်သက်ပြီး ဗုဒ္ဓဝါဒီတွေမှာ မိမိတို့ရဲ့ ဘာသာတရားကို ကာကွယ်ဖို့ အခွင့်အရေး သို့မဟုတ် နည်းလမ်းကောင်းတွေ ရှိပါသလား ဘုရား၊ သိပါရစေ။

ထွေးမောင်

ဗုဒ္ဓဓမ္မနှုန်းစံ

ဘီဘီစီ ၀၆၁၁ခုနှစ်က ဘာသာရေးကဏ္ဍမှာ ဗုဒ္ဓဝါဒဟာ အခြားတစ်ပါးသော ဘာသာတရားတွေနှင့်ယှဉ်တွဲပြီး အတူတူ နေထိုင်နိုင်တယ်လို့ မှတ်ချက်ပြုထား ပါတယ်။ ဗုဒ္ဓဝါဒီ ဟုတ်ဟန်မတူတဲ့ အနောက်တိုင်း သား ပုဂ္ဂိုလ်တွေရဲ့ မှတ်ချက်ဖြစ်ဖို့ များပါတယ်။ အင်မတန် ဂုဏ်ယူစရာ မှတ်ချက်ပါ။ အဲဒီမှတ်ချက်ကို ပေးခံရတာဟာ ဗုဒ္ဓဝါဒမှာရှိတဲ့ ညီညွတ်ခြင်း၊ အပြန်အလှန် ဆွေးနွေးခြင်း၊ ပူးပေါင်း ဆောင်ရွက်ခြင်း၊ လက်တွဲလုပ်ကိုင်ခြင်း၊ စည်းလုံးခြင်းနဲ့ သည်ခံခြင်း စတဲ့ ဗုဒ္ဓဝါဒရဲ့ အနစ်သာရဖြစ်တဲ့ တန်ဖိုးတွေကြောင့်ပါ။

အဲဒီ နှုန်းစံတွေကြောင့်ပဲ ခေတ်သစ်ရာစုတွေမှာ အတွေးအခေါ် လွတ်လပ်ပြီး ရဲရင့်ပြတ်သားကြတဲ့ အိုင်စတိုင်းလို သိပ္ပံပညာရှင်တွေ၊ ဘာထရန် ရပ်ဆယ်လို ကမ္ဘာကျော် တွေးခေါ်ရှင်တွေကအစ သာမန်အရပ်သား ပညာတတ်တွေအဆုံး ဆွယ်တရား မဟောရဘဲ ဗုဒ္ဓဝါဒကို အလိုလိုနှစ်သက်ပြီး လေ့လာလိုက်စားမှုတွေ များ ပြားလာကြတာ ဖြစ်ပါတယ်။ နောင်လဲ ဒီလိုပုဂ္ဂိုလ်မျိုး တွေ တိုးပွားနေဦးမှာပါ။

အိန္ဒိယ၊ အင်ဒိုနီးရှား၊ မလေးရှားစတဲ့ နိုင်ငံတွေမှာ ဗုဒ္ဓဝါဒ ကွယ်ပျောက်သွားတာဟာ အဲဒီ ဗုဒ္ဓဝါဒနှုန်းစံတွေနဲ့ မပတ်သက်ပါဘူး။ အခြားသော အခြေခံ အကြောင်း တရားတွေကြောင့်သာ ဖြစ်ပါတယ်။



အိန္ဒိယ

ဗုဒ္ဓမပွင့်မီ ဘီစီထောင်ပေါင်းများစွာအလွန်ကပ်ပင် အိန္ဒိယနိုင်ငံ တစ်ဝန်းလုံးမှာ အတ္တဝါဒ (အတ္တရို အယူအဆ) အမြစ်တွယ် လွှမ်းမိုးနေပြီး ဖြစ်ပါတယ်။ နောက်ပေါ် ဗုဒ္ဓဝါဒက အနတ္တဝါဒ (အတ္တမရှိဝါဒ) ဖြစ်လို့ တည်ရှိပြီး ယုံကြည်မှုနှင့် နှိုင်းယှဉ်ရင် သုံးနှုန်းလေးလို ဖြောင့်ဖြောင့်ကြီး ဆန့်ကျင်ပါတယ်။ သို့တစေ လက်တွေ့ကျင့်သုံး အားထုတ်ကြည့်ရင် အတ္တမရှိကြောင်း ကိုယ်တိုင် သိမြင်သွားကြတာရယ်။ ဗုဒ္ဓကိုယ်တိုင်လဲ ဒေသနာပရိယာယ် ကျွမ်းကျင် နိုင်နင်း တော်မူတာရယ် စတာတွေကြောင့် ဒီဝါဒကြီးနှစ်ခုဟာ ခိုက်ရန်မဖြစ်ဘဲ ရာစုနှစ် ပေါင်းများစွာ အတူတူယှဉ်တွဲပြီး တည်တံ့ ပြန့်ပွားနေ နိုင်ခဲ့တာပါ။ ဒါ့အပြင် အိန္ဒိယဟာ အယူဝါဒ မျိုးအစုံ ဆုံးနိုင်ငံလဲ ဖြစ်မယ်ထင်ပါတယ်။

နောက်ပိုင်းမှာ ထက်မြက်တဲ့ ပြာဟ္မကဝါဒီ ပညာကျော်တွေရဲ့ ပြာဟ္မကဝါဒ ပြန်လည်ရှင်သန်ရေး လှုပ်ရှားမှုတွေ ရှိခဲ့တယ်။ ဒါပေမဲ့ စစ်မက်မဲ့ ဟော ပြော စည်းရုံးကြရုံပါပဲ။ အဲဒီ ၁၃ ရာစု (ဗုဒ္ဓပရိနိဗ္ဗာန် စံပြီးနောက် နှစ်ပေါင်း ၁၈၀၀ ခန့်အကြာ) မှာ ယုံကြည်မှု လုံးဝမတူတဲ့ အနောက်မြောက်ဖက်က အကြမ်းဖက် လက်နက်ကိုင် ကျူးကျော်စင် ရောက်လာသူတွေကတော့ ဗုဒ္ဓဘာသာအပါအဝင် ဒေသခံ ဘာသာတရားများရဲ့ ဘုရားကျောင်းတွေကို မီးရှို့ဖျက်ဆီးပစ်တယ်။ နှစ်ပေါင်း ရှစ်ရာကျော် ကြာမြင့်ခဲ့ပြီးဖြစ်တဲ့ နာလန္ဒာ ကမ္ဘာ့ဗုဒ္ဓတက္ကသိုလ်ကြီး အဲဒီတုန်းက မီးရှို့ဖျက်ဆီးပစ်ခြင်း ခံခဲ့ရတယ်။ အထူး သဖြင့် ဘုန်းကြီးတွေကို လိုက်လံ ရှာဖွေဖမ်းဆီးပြီး သတ်ပစ်ခဲ့တယ်။

ဒီအချိန်ကစပြီး ရာစုနှစ် ထောင်ပေါင်းများစွာ အမြစ်တွယ်ပြီးဖြစ်တဲ့ ပြာဟူကဝါဒသာ ကျူးကျော်သူတွေနဲ့ အပြိုင်ကျန်နေခဲ့ပြီး နဂိုကပင် အင်အား နည်းနေပြီဖြစ်တဲ့ ဗုဒ္ဓဝါဒဟာ မရွံ့မဒေသ (အိန္ဒိယအလယ်ပိုင်း)မှာ နာလန် မထူနိုင်အောင် ဖြစ်သွားရာကနေ တဖြည်းဖြည်း အိန္ဒိယမြေပေါ်မှ ဝေးရာကို ရောက်သွားခဲ့ရတယ်လို့ သမိုင်းသုတေသီတို့ သုံးသပ်ကြပါတယ်။

အင်ဒိုနီးရှား

မဟာခရီးသည်များ ဖြစ်ကြတဲ့ တရုတ်ရဟန်းတော် ဖာဟီယန် (အေဒီ ၄ ရာစု) နှင့် ဟူယင်ဆန် (အေဒီ ၇ ရာစု) တို့ခေတ်က အင်ဒိုနီးရှားမှာ ဟိန္ဒူနှင့် ဗုဒ္ဓ ဘာသာ ထွန်းကားနေကြောင်း သိရပါတယ်။ ပုဂံက မြန်မာ့စေတီ ပုထိုးတွေကိုကြည့်ရင် ပုဂံခေတ် မြန်မာ့ဗုဒ္ဓ ဘာသာအခြေအနေကို အက်ဖြတ်နိုင်သလို ကမ္ဘာကျော် မဟာဗောဓိရာဇဒေဝီ စေတီတော်ကြီးရဲ့ ခမ်းနားထည်ဝါ မှုနှင့်အတူ တစ်ချိန်က အင်ဒိုနီးရှားရဲ့ ဗုဒ္ဓဘာသာ ထွန်းတောက်မှု အတိုင်းအတာဟာ အလွန် မြင်သာပါတယ်။ မှတ်တမ်းတစ်ခုမှာ တရုတ်ဗုဒ္ဓဘာသာ ရဟန်းတော်တွေ အိန္ဒိယကို မသွားခင်မှာ အိန္ဒိယတက္ကသိုလ် ဝင်ခွင့်မီအောင်လို့ ပကမ အနေနဲ့ မလေးရှား သို့မဟုတ် အင်ဒိုနီးရှားကိုသွားပြီး သက္ကတဘာသာကို သင် ယူခဲ့ကြတယ်လို့တောင် ဆိုထားတယ်။

အင်ဒိုနီးရှားနဲ့ မလေးရှားမှာ ဗုဒ္ဓဝါဒ ကွယ်ပျောက် သွားပုံကလဲ အိန္ဒိယနှင့် ခပ်ဆင်ဆင်ပဲ ဖြစ်ပါလိမ့်မယ်။ အတင်းအကြပ် ဘာသာကူး ပြောင်းခိုင်းမှု တွေ၊ အနိုင်ကျင့်နိုင်ကွပ်မူတွေ၊ အကြမ်းဖက်မှုတွေ၊ တားဆီးပိတ်ပင်မှုတွေ ရှိခဲ့မှာလဲ သေချာပါတယ်။ နှောင်းခေတ်တွေမှာလဲ ဒီလိုမျိုး ဖြစ်လေ့ဖြစ်ထ ရှိလို့ပါ။ အနောက်ဖက်က သင်္ဘောရွက်လွှင့်ပြီး စီးပွားလာရာကြောင့် ကုန်ဝါဒီတွေ စီးပွားရေးယှဉ်ပြိုင်မှု အနိုင်ရသွားတဲ့အခါ ရိုးသားလှတဲ့ ဌာနေတွေခမျာ ယဉ်ကျေးမှု လဲပျောက် ဘာသာတရားလဲကွယ် ဖြစ်သွားခဲ့ပုံ ရပါတယ်။ အမျိုးသားစီးပွားရေး ပျက်လို့ လူမှုအဆောက်အအုံ ပြိုလဲရာကနေ တစ်မျိုးသား လုံးရဲ့ အမွေအနှစ် တွေကိုပါ ဆုံးရှုံးလိုက်ရတာ ဖြစ်ပါတယ်။

သဘောထား

ဗုဒ္ဓဓမ္မဟာ ကတ္တရာလမ်းပေါ်က ပပ်ကြားအက်ကြောင်း နှစ်ခုကြားမှာ အင်အား ကောင်းကောင်းနဲ့ ပေါက်နေတဲ့ အရသာချိုမြိန်တဲ့ မှိုပွင့်နဲ့ သဏ္ဍာန်တူပါ တယ်။ မှိုကြိုက် သူတွေ ခူးယူချက်ပြုတ် စားသောက်ရုံပဲ။ မကြိုက်လို့ စားရကောင်းမှန်း မသိလို့ နင်းခြေပစ်ခဲ့ရင်လဲ ပျက်စီး ရုံကလွဲလို့ ဘာမှ မတတ်နိုင်ပါဘူး။ ဒါပေမဲ့ မှိုရဲ့ အရသာတော့ ပျက်သွားမယ် မထင်ပါဘူး။

မိမိသာသနာပြု သွားရောက်တဲ့ အရပ်ကလူတွေက မိမိကို လက်မခံဘဲ ခဲနဲ့ပေါက် တုတ်နဲ့ရိုက် လုပ်လာရင်တောင် ဘယ်လိုမှ မတုံ့ပြန်ဘဲ မိမိအသား ကို အနာခံတာကိုပဲ မြတ်ဗုဒ္ဓ ချီးမွမ်းတော်မူပါတယ်။ ဝါဒရေးရာ ဆန့်ကျင် ပြောဆိုလာသူများအပေါ် ဗုဒ္ဓဝါဒရဲ့ တုံ့ပြန်မှု သဘောထားကတော့ 'ဘိက္ခုတို့၊ ဗုဒ္ဓဓမ္မသံသနှင့် ပတ်သက်လို့ တစ်ဖက်သားက ကဲ့ရဲ့စကားဆိုလာရင် စိတ်မဆိုးကြန့်။ စိတ်ဆိုးရင် အကောင်း အဆိုးကို မဝေဖန်နိုင်ဘူး။ ဒါကြောင့် ဒေါသစိတ်မပါဘဲ မဟုတ်ရင် မဟုတ် ဘူးလို့ ဟုတ်ရင် ဟုတ်တယ်လို့ အကြောင်းအကျိုး ခိုင် ခိုင်လုံလုံ ပြုပြီး ဖြေရှင်းကြပါလေ (ဒီ ၁၊ ၂)။'လို့ ဆုံးမပါတယ်။ ကိုယ်နဲ့ မတုံ့ပြန်ပေမဲ့ နှုတ်နဲ့တော့ အရှိအတိုင်း ဖြေရှင်းခွင့်ရှိပါတယ်။

အာဖန်နစ္စတန်က သမိုင်းတန်ဖိုး ကြီးမားလှတဲ့ ဗုဒ္ဓဆင်းတုကြီးတွေကို ဖောက်ခွဲပစ်လို့ ကမ္ဘာ့ဗုဒ္ဓဝါဒီများ ဒေါသတကြီး ရုတ်ရုတ်သံသံ ဆန္ဒမပြုကြ တာ။ ဆိုင်ရာ သံရုံးတွေကို ဝင်မစီးတာ၊ အဆောက်အအုံတွေကို မီးမရှို့တာ၊ လူတွေကို ပြန်ပေးမဆွဲတာ၊ အမျိုးသမီးများရဲ့ အတွင်းခံ အဝတ်တွေမှာ ဗုဒ္ဓပုံတော်တွေကိုထည့်လို့၊ အရက်ဆိုင်ဝင်မှာ ဗုဒ္ဓဆင်းတုကို ထားလို့ ကန့်ကွက် စာပို့ရုံမှတစ်ပါး ဗုဒ္ဓဝါဒီတို့ သက်ဆိုင်ရာ ကုမ္ပဏီကို အသေခံပုံဖောက် တိုက်ခိုက်မှု မပြုတာတွေဟာ ဗုဒ္ဓဝါဒကို ဂုဏ်တက်စေပါတယ်။ ကမ္ဘာ့ဗုဒ္ဓဝါဒီများချမ်းရေး ဆိုတာကို အဲဒီလို မတုံ့ပြန်ဘဲ တုံ့ပြန်တဲ့ နည်းဖြင့်သာ ရရှိစေနိုင်ပါ လိမ့်မယ်။ ဒေါသနှင့် ရန်ငြိုးဖွဲ့ပြီး တုံ့ပြန်ဖို့နဲ့ 'ကိုယ့်နံရိုးကို ချိုးရင် သူ့နံရိုးကို ပြန်ချိုးပစ်ရမယ်။ ကိုယ့်သွားကိုချိုးရင် သူ့သွားကို ပြန်ချိုးပစ်ရမယ်' ဆိုတာ လိုမျိုး လက်စားချေဖို့ မြတ်ဗုဒ္ဓ ဘယ်သောအခါကမှ ခွင့်မပြုခဲ့ပါဘူး။ အဲဒီလို မတုံ့ပြန်လို့ ဗုဒ္ဓဝါဒ ကွယ်ပျောက်သွားမယ် ဆိုရင်လဲ နင်းချေခံရတဲ့ ရသ သြဇာသခင် မှီပွင့်ကလေးရဲ့ ကံကြမ္မာအတိုင်းပါပဲ။

သင်ကြားခြင်း

ဗုဒ္ဓဝါဒမှာ တစ်ခြားဘာသာတွေအပေါ် ရန်လိုမှန်းတီးမှုကို ဖြစ်ပွားစေနိုင်မဲ့ အတွေးအမြင်မျိုးကို စနစ်တကျ ဦးကျောက်ထဲ ရိုက်သွင်းမှု (Brain Wash) လုံးဝ မရှိပါ ဘူး။ ဗုဒ္ဓဝါဒီ မြန်မာအမျိုးသားတိုင်း နီးပါး ငယ်စဉ်အခါ ဘုန်းကြီးကျောင်းမှာ ရှင်ပြု ပွဏ်းခံဖူးကြပေမဲ့ သူတို့ကို ဘုန်းကြီးက သင်ပေးလိုက်ပုံမှာ 'လူမိုက်ကို ရှောင်၊ ပညာရှိကို ပေါင်း၊ မိဘကို လုပ်ကျွေး၊ မေတ္တာနဲ့ နေ၊ ကိုယ့်ကိုယ်ကို ထိန်းသိမ်း၊ ကိုယ်လုပ် ကိုယ်ခံ၊ ကံဆိုတာ အလုပ်၊ အလုပ်ကောင်း မှ ကံကောင်းမယ်' စတဲ့ လူမှုကျင့်ဝတ် အခြေခံတွေမျှသာ ဖြစ်ပါတယ်။

ဒါကြောင့် ဘာသာခြားနဲ့ အိမ်ထောင်ကျတဲ့ ဗုဒ္ဓဝါဒီ တစ်ယောက်ရဲ့ အိမ်က ဘုရားကျောင်းပေါ်မှာ ဗုဒ္ဓရုပ်ပုံ နှင့်အတူ အခြားဘာသာရေး ဆိုင်ရာ ရုပ်ပုံတစ်ခုခုကိုပါ တင်ထားရင် အလည်လာတဲ့ ဘယ်ဗုဒ္ဓဝါဒီကမှ အဲဒီ အခြားရုပ်ပုံကို ဖယ်ခိုင်းဖို့ ဗုဒ္ဓဝါဒီအိမ်ရှင်ကို တိုက်တွန်းမှာ မဟုတ်ပါဘူး (အခြား ဘာသာဝင် မိတ်ဆွေများ က ဘာသာတူအိမ်ရှင်အား ဗုဒ္ဓဆင်းတုကို ဖယ်ခိုင်း တာကို ကိုယ်တိုင် ကြုံဖူးပါတယ်)။

ကာကွယ်ခြင်း

မကြာမီက မြန်မာပိုင်း အသံလွှင့်ဌာနတစ်ခုရဲ့ အစီအစဉ်မှာ ဗုဒ္ဓဝါဒ အခြေပြုနိုင်ငံ ထူထောင်ရင် ချမ်းသာ □ကွယ်ဝပြီး အင်အားကောင်း စည်းလုံးခိုင်မာတဲ့ နိုင်ငံတစ်ခု ဖြစ်နိုင်ပါ့မလားဆိုတဲ့ အဓိပ္ပာယ်မျိုးနဲ့ ဝေဖန်သွားတာကို ကြားလိုက်ရပါတယ်။ အတွေးအမြင် သရမ်းပြီး ခပ်ပေါ့ပေါ့တော့ မဝေဖန်ပါနဲ့။ သုတေ သနပြုပါဦးလို့ တိုက်တွန်းပါရစေ။ တစ်ချိန်က အိန္ဒိယဇကရာဇ် အသောကမင်းရဲ့ 'ဓမ္မဝိဇယနိုင်ငံတော်'ဆိုတာ အိန္ဒိယရာဇဝင်မှာ ရှိဖူးပါတယ်။

အုပ်ချုပ်သူအစိုးရတို့ တိုင်းပြည်ကို ကာကွယ်ဖို့ ဆို တဲ့ ခေါင်းစဉ်နဲ့ လူသူအင်အား စုရုံးတာ၊ လက်နက် ခဲယမ်းမီးကျောက် ထုတ်လုပ်တာ စတာတွေကို ဗုဒ္ဓဝါဒက ပြုပေမယ့် ဗုဒ္ဓဘာသာကို ကာကွယ်ရန် သို့မဟုတ် ဗုဒ္ဓဘာသာကိုယ်စားပြုဆိုတဲ့ ခေါင်းစဉ်နဲ့ လက်နက်ကိုင် အဖွဲ့အစည်း တစ်ခုရှိလာ ရင် လက်မခံပါဘူး။ ဘာသာရေး တန်ဖိုးနဲ့ နိုင်ငံရေးလမ်းစဉ်ကို အဲဒီလို တစ်ကန့်စီ ခြားထားသင့်ပါတယ်။

ကိုယ့်ကိုယ်ကို ကာကွယ်မှုဆိုတာကို နိုင်ငံရေးအလို ကျူးကျော်ရန်စဖို့ မဟုတ်ဘူးလို့ အဓိပ္ပာယ်ဖွင့်ရင်၊ ဘာသာရေးအလို အန္တရာယ်မကြုံနိုင်အောင် မိမိ နှလုံးသားကို ဓမ္မနဲ့ ကာကွယ်ထားမှု သို့မဟုတ် အန္တရာယ် ကြုံလာရင် လွှတ်အောင် ရှောင်တိမ်းဖို့ သို့မဟုတ် နောက် ဆုံးရှောင်တိမ်းလို့ မရတော့ဘူး ဆိုရင်တောင် စွန့်လွှတ် အနစ်နာခံမှုလို့ အဓိပ္ပာယ်ဖွင့်ဆိုပြီး ဗုဒ္ဓဓမ္မကို ကာကွယ် စောင့်ရှောက်ဖို့ဆိုရင် -

- ၁) ဗုဒ္ဓဓမ္မအနှစ်သာရ ပြည့်ဝဖို့ မိမိကိုယ်တိုင် သင်ကြား လေ့လာ၊ လိုက်နာ ကျင့်သုံး

၂) ကိုယ့်မိသားစုအပါအဝင် သူတစ်ပါးကိုလဲ နားလည် အောင် တတ်စွမ်းသမျှ ရှင်းလင်း ပြောပြ

၃) ဗုဒ္ဓဓမ္မတည်တံ့ပြန့်ပွားရေး အားပေးပါဝင်ဆောင်ရွက်

၄) မအားပါဘူးလို့ မငြင်းဘဲ မိသားစုအချိန်ထဲက ဗုဒ္ဓဓမ္မအတွက် နည်းနည်းလောက်တော့ မိမိရဲ့အချိန်ကို ထည့်ဝင်နိုင်အောင် ကြိုးစားပါလို့ပဲ တိုက်တွန်း ပါရစေ။ □

မှတ်ချက်။

ကုန်ဝါဒီဆိုတာ ကုသရန်မ္မာနဝါဒီ(အားလုံးကိုအစိုးရ ဖန်ဆင်း ရှင် အယူအဆကို ယုံကြည်သူ)။ အဓိပ္ပာယ်က အနန္တတန်ခိုး ရှင် ဖန်ဆင်းရှင် တစ်ဆူတည်းသာ ရှိတယ်လို့ ပြင်းပြင်း ထန် ထန် ယုံကြည် စွဲလမ်းသူတွေကို ဆိုလိုပါတယ်။ မကြာမီက မိတ်ဆွေတစ်ယောက် ပို့ပေးလိုက်တဲ့ စီအင်နင် ဝီဒီယိုသတင်း တိပ်ခွေတစ်ခုမှာ ကုန်ဝါဒီ အုပ်စုကြီး နှစ်ခုအနက် နောက်ပေါ် အုပ်စုဟာ ကမ္ဘာပေါ်မှာ ကြောက်မမန်းလိလိ တိုးတက်မှု အ မြန်ဆုံး နှုန်းနှံ့ ပြန့်ပွားလာနေတယ်လို့ ဆိုပါတယ်။ သူ့အလုပ် သူလုပ်တာ၊ သူ့အကြိုက်ကို သူရွေးတာဖြစ်လို့ ဗုဒ္ဓဝါဒီတို့ မှတ် ချက်ပေးစရာအကြောင်း မရှိဘူးလို့ ထင်ပါတယ်။



သတ္တဝါတယောက် ယူမှားမှောက်ကို
သိန်းလောက်ဘုရား လှန်သောအားဖြင့်
ဟောကြားချေချွတ် ဖြေမလွတ်ဘူး။
(မဃဒေဝ)

ငွေညှိရန်
မနေ့အသမာပီ
နာရီအရန်

ပ ၂၀ ဝ သခထ
ယါ၏၊ နမု၏၊ နှစ်၏၊ အသစ၏၊ ပုငညှိ၊ နှစ်၏၊ နှစ်တံ သို့နမ

ယါ၏၊ နမု၏၊ နှစ်၏၊ ပစစီအေဗျေသဘေညှိ၏၊ ငြမသျသ်အဗျှိ၊ နာရီအရန်၏၊ ဩမာရူ

ဝ သအာ
ငွေအရန်

ကတကြံအရန်

ပကအသမာပီ

နပတသမို

ယသာနညှိအရန်

ယမနအေငညှိ အရန် ၁၁။၁၈။၂၀၀၈ ၁၀၇၆၀၀ က

ယညှိန ကြာဘနမာ ၅၃

ရအ၊ လေန် ဥညှိ ၁။၂၆။၂၀၀၉ ၁၂၇၆၀၀ က

ရအ၊ လေန် ပြ

သအရ နိငအငညှိ ငာနာ ၄၈၉ ငြညကအရ

ရအ ကမငညှိအနံ ဥညှိ ၁။၂၆။၂၀၀၉ ၁၂၇၆၀၀ က

ဗျ သ် ရအ ယသာရနအန ကမငညှိအငညှိ

ကြာဘနမ သ် ကေရီနာ ၃

ကြာဘနမ သ် သျသမို ၇၈၁

ကြာဘနမ သ် ယမေခေအနမို ၈ယ၇၄၆